



## ግሃድኤ ኣብ ሆላንድ ኣጉዳሲ ውድባዊ ሰሚናርን ጉባኤ ዘባ ኤውሮጳን ኣካይዶ

ግንባር ሃገራዊ ድህነት ኤርትራ ብዕለት 8 መስከረም 2018 ኣብ ሆላንድ ከተማ “ደን-ሃክ” ኣጉዳሲ ውድባዊ ሰሚናር ኣካይዶ።

ብምምሕዳር ፖለቲካውን ስርዓታውን ቤ/ጽ/ ዝተማእከለ ውድባዊ ሰሚናር፣ ብዝኸሪ ኩሎም ሰውኣት ሃገርና፣ ብፍላይ ድማ ኣብዚ ቐረባ ግዜ ብመስዋእቲ ዝተፈለየና ብጻይናን መራሒናን ገዛኢ ኪዳነን፣ ከምኡውን ኣብ ዝሓለፈ ሓጺር መዓልታት ብመስዋእቲ ዝተፈለየና ሓደ ካብቶም ታሪኻውያን መራሕቲ ጅግና ሰራዊት ሓርነት ኤርትራ ዝኾነ ተጋዳላይ ሓምድ ማሕሙድ ተኸፊቱ።



ቀጺሉ ብጻይ ነጋሽ ዑስማን ሓላፊ ፖለቲካውን ስርዓታውን ጉዳይት ቤ/ጽ/ ድኻምም ከይጸብጸቡ፣ ኣብዚ ኣጉዳሲ ሰሚናር ንኸትሳተፉ ካብ ዝተፈለለዩ ሃገራት ዝመጹ ኣባላት ውድብ ብምምጻስ፣ ምዕሩግ ኣቀባብላን ዝነኣድ ምስንዳእን ንዝገበረ ግሃድኤ ጨንፎር ሆላንድ ልዑል ምስጋና ብምቕራብ ኣኼባ ብምኽፋት፣ መድረኽ ንኣቦ መንበር ፈጻሚ ኣካል ግሃድኤ ብጻይ ዶር. ዩሱፍ ብርሃኑ ኣመሓላሊፉ። ኣቦ መንበር ውድብ፣ ንኣኼባታት ገድላዊ ሰላምታ ድሕሪ ምቕራብ፣ እዚ ኣኼባ ከውን ንምግባር ዝገበርዎ ጻዕርን ወትሩ ዘርእይዎ ጽንዓትን ተወፋይነትን ኣመሓራ። ቀጺሉ፣ ኣብ ትሕቲ ምልካዊ ምሕደራ፣ ኣብ ኤርትራ ሰፊኑ ዘሎ ፖለቲካዊ ኩነታትን፣ ኣብ ዘፍና ተኸሲቱ ዘሎ ምዕባሌታትን፣ ከምኡውን ውድብና ይኹን ተቓውሞ ደምበ፣ ብፍላይ ድማ ኤርትራዊ ሃገራዊ ባይቶ ንዲሞክራሲያዊ ለውጢ ዘለዎ ኩነታት ብሰፊሑ ገሊጹ።



ERITREAN NATIONAL SALVATION FRONT  
INFORMATION & CULTURAL OFFICE

[ensf.info@gmail.com](mailto:ensf.info@gmail.com)

ድህረ መግለጺ አቦ መንበር፣ ተሳተፍቲ ሰሚናር፣ ንኸትዕ ዝቀረበ ፖለቲካውን ስርዒታውን ሰነድ፣ ሓላፍነትን ግሉጹነትን ብዝመልኦ አገባብ ብዕምቀት ዘቲዮም። ግቡእ ገምጋምን ሚዛንን ድህረ ምስፋር፣ዲሚክራሲያዊ ለውጢ አብ ሃገርና ንምርግጋጽ፣ ሃገራዊ ግደ ውድብናን ተቓውሞ ደምበን ንምዕዛዝ ይሕግዙ ኢዮም ዝበሎም ርእይቶታትን ለበዋትን፣ ተሳተፍቲ ሰሚናር ብምቕራብ ሰሚናር ብዓወት ተዛዚሙ። ሓደ ካብ'ቲ አገዳስቲ ዝቐረቡ ሓሳባት፣ ጥምጥምና ምስ መላኺ ጉጅለ ህግደፍ አብ ውሽጢ ኤርትራ ንምብራኽ ብውድብና ብዕቱቡነት ዝሰራሓሉ ዘሎ ጉዳይ ብምምጻስ፣ አባላት ግሃድኤ ዞባ ኤውሮጳ ክገብርዎ ዝግባእ ገድላዊ አስተዋጽኦ ክብ ከበሉ ምዃናም፣ ተሳተፍቲ ሰሚናር መብጻጻእም አሓዲሶም።

ድህረ'ዚ፣ ወከልቲ ጨናፍር ግሃድኤ አብ ኤውሮጳ ዝተሳተፍዎ 5ይ ጉባኤ ግሃድኤ ዞባ ኤውሮጳ፣ አብ ትሕቲ “ህዝብን ሃገርን ንምድሓን ገድላዊ ግደ ጨናፍር ግሃድኤ ንምብራኽ ንቃለስ” ዝበል ጭርሖ ስራሓቱ ብዕሊ ጀሚሩ። ጉባኤኛታት ብሽማግለ ዞባ ዝቐረበ ናይ ስራሕ ጸብጻብ ብዕምቀት ድህረ ምግምጋም ብምሉእ ድምጺ አጽዲቐን። ዲሞክራሲያዊ ለውጢ ንምርግጋጽ ብውድብናን ብካልኦት ሃገራውያን ሓይልታት ዝካየዱ አብ ዘሎ ዘይሕለል ቃልሲ ግደ ዞባ ኤውሮጳ ንምብራኽ ዘኸለሉ አገደስቲ ውሳኔታት አመሓላሊፉ። 5ይ ጉባኤ ግሃድኤ ዞባ ኤውሮጳ ሓዳስ ምምሕዳር ዞባ ብምምራጽ ስርሖ ብዓወት ዛዚሙ።

ቤት ጽሕፈት ዜናን ባህልን  
ግንባር ሃገራዊ ድህነት ኤርትራ  
9 መስከረም 2018